

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕೂರನಾಥಶ್ರೀವತ್ಸಚಿಹ್ನಮಿಶ್ರ ವಿರಚಿತಃ

|| ಶ್ರೀವರದರಾಜಸ್ತವಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವರದರಾಜಸ್ತವಃ ॥

ಸ್ವಸ್ತಿ ಹಸ್ತಿಗಿರಿಮಸ್ತಶೇಖರಃ

ಸಂತನೋತು ಮಯಿ ಸಂತತಂ ಹರಿಃ |

ನಿಸ್ಸಮಾಭ್ಯಧಿಕಮಭ್ಯಧತ್ತ ಯಂ

ದೇವಮೌಪನಿಷದೀ ಸರಸ್ವತೀ || ೧ ||

ಶ್ರೀನಿಧಿಂ ನಿಧಿಮಪಾರಮರ್ಥಿನಾಂ

ಅರ್ಥಿತಾರ್ಥಪರಿದಾನದೀಕ್ಷಿತಂ |

ಸರ್ವಭೂತಸುಹೃದಂ ದಯಾನಿಧಿಂ

ದೇವರಾಜಮಧಿರಾಜಮಾಶ್ರಯೇ || ೨ ||

ನಿತ್ಯಮಿಂದ್ರಿಯಪಥಾತಿಗಂ ಮಹೋ

ಯೋಗಿನಾಮಪಿ ಸುದೂರಗಂ ಧಿಯಃ |

ಅಪ್ಯನುಶ್ರವಶಿರಸ್ಸು ದುರ್ಗ್ರಹಂ

ಪ್ರಾದುರಸ್ತಿ ಕರಿಶೈಲಮಸ್ತಕೇ || ೩ ||

ವಲ್ಲಿಕಾ ಶ್ರುತಿಮತಲ್ಲಿಕಾಮಯೀ

ಯೇನ ಪಲ್ಲವಿತವಿಶ್ವಶಾಖಿಯಾ |

ಸ್ವಶ್ರಿಯಾ ಕರಿಗಿರೇರನುಕ್ರಿಯಾಂ

ವಷ್ಟಿ ಮೃಷ್ಟವರದಂ ತಮಾಶ್ರಯೇ || ೪ ||

ಯಂ ಪರೋಕ್ಷಮುಪದೇಶತಸ್ತ್ರಯೀ

ನೇತಿ ನೇತಿ ಪರಪರ್ಯುದಾಸತಃ |

ವಕ್ತಿ ಯಸ್ತಮಪರೋಕ್ಷಮೀಕ್ಷಯತ್ -

ಯೇಷ ತಂ ಕರಿಗಿರಿಂ ಸಮಾಶ್ರಯೇ || ೫ ||

ಏಷ ಈಶ ಇತಿ ನಿರ್ಣಯಂ ತ್ರಯೀ
 ಭಾಗಧೇಯರಹಿತೇಷು ನೋ ದಿಶೇತ್ |
 ಹಸ್ತಿಧಾಮನಿ ನ ನಿರ್ಣಯೇತ ಕೋ
 ದೇವರಾಜಮಯಮೀಶ್ವರಸ್ತ್ವತಿ || ೬ ||

ಹೈ! ಕುದೃಷ್ಟ್ಯಭಿನಿವಿಷ್ಟಚೇತಸಾಂ
 ನಿರ್ವಿಶೇಷಸವಿಶೇಷತಾಶ್ರಯಂ |
 ಸಂಶಯಂ ಕರಿಗಿರಿನುಂದತ್ಯಸೌ
 ತುಂಗಮಂಗಳಗುಣಾಸ್ಪದೇ ಹರೌ || ೭ ||

ನ್ಯಾಯತರ್ಕಮುನಿಮುಖ್ಯಭಾಷಿತೈಃ
 ಶೋಧಿತೈಃ ಸಹ ಕಥಂಚನ ತ್ರಯೀ |
 ಜೋಷಯೇದ್ಧರಿಮನಂಹಸೋ ಜನಾಃ
 ಹಸ್ತಿಧಾಮ ಸಕಲಂ ಜನಂ ಸ್ವಯಂ || ೮ ||

ಅದ್ಭುತಂ ಮಹದಸೀಮಭೂಮಕಂ
 ಕಿಂಚಿದಸ್ತಿ ಕಿಲ ವಸ್ತು ನಿಸ್ತುಲಂ |
 ಇತ್ಯಘೋಷಿ ಯದಿದಂ ತದಗ್ರತಃ
 ತಥ್ಯಮೇವ ಕರಿಧಾಮ್ನಿ ದೃಶ್ಯತೇ || ೯ ||

ಸಂವದೇತ ಕಿಲ ಯತ್ ಪ್ರಮಾಂತರೈಃ
 ತತ್ ಪ್ರಮಾಣಮಿತಿ ಯೇ ಹಿ ಮೇನಿರೇ |
 ತನ್ಮತೇಽಪಿ ಬತ ಮಾನತಾಂ ಗತಾ
 ಹಸ್ತಿನಾಽದ್ಯ ಪರವಸ್ತುನಿ ತ್ರಯೀ || ೧೦ ||

ಗುಣಾಯತ್ತಂ ಲೋಕೇ ಗುಣೇಷು ಹಿ ಮತಂ ಮಂಗಳಪದಂ
 ವಿಪರ್ಯಾಸಂ ಹಸ್ತಿಕ್ಷಿತಿಧರಪತೇ! ತತ್ ತ್ವಯಿ ಪುನಃ |
 ಗುಣಾಃ ಸತ್ಯಜ್ಞಾನಪ್ರಭೃತಯ ಉತ ತ್ವದ್ಗತತಯಾ
 ಶುಭೀಭೂಯಂ ಯಾತಾ ಇತಿ ಹಿ ನಿರಣೈಷ್ಮ ಶ್ರುತಿವಶಾತ್ || ೧೧ ||

ನಿರಾಬಾಧಂ ನಿತ್ಯಂ ನಿರವಧಿ ನಿರಂಹೋ ನಿರುಪಮಂ

ಸದಾ ಶಾಂತಂ ಶುದ್ಧಂ ಪ್ರತಿಭಟಮವದ್ಯಸ್ಯ ಸತತಂ |
ಪರಂ ಬ್ರಹ್ಮಾಮ್ನಾತಂ ಶ್ರುತಿಶಿರಸಿ ಯತ್ ತದ್ ವರದ! ತೇ

ಪರಂ ರೂಪಂ ಸಾಕ್ಷಾತ್ ತದಿದಮಪದಂ ವಾಙ್ಮನಸಯೋಃ || ೧೨ ||

ಪ್ರಶಾಂತಾನಂತಾತ್ಮಾನುಭವಜಮಹಾನಂದಮಹಿಮ-

ಪ್ರಸಕ್ತಸ್ತೈಮಿತ್ಯಾನುಕೃತವಿತರಂಗಾರ್ಣವದಶಂ |
ಪರಂ ಯತ್ ತೇ ರೂಪಂ ಸ್ವಸದೃಶದರಿದ್ರಂ ವರದ! ತತ್
ತ್ರಯೀ ಪಿಸ್ತುಕ್ಷಂತೀ ಪರನಿರಸನೇ ಶ್ರಾವ್ಯತಿ ಪರಂ || ೧೩ ||

ನ ವಕ್ತುಂ ನ ಶ್ರೋತುಂ ನ ಮನಿತುಮಥೋಪಾಸಿಸಿಷಿತುಂ

ನ ಚ ದ್ರಷ್ಟುಂ ಸ್ಮಷ್ಟುಂ ತದನು ನ ಚ ಭೋಕ್ತುಂ ಹಿ ಸುಶಕಂ |
ಪರಂ ಯದ್ ವಸ್ತುಕ್ತಂ ನನು ವರದ! ಸಾಕ್ಷಾತ್ ತದಸಿ ಭೋಃ
ಕಥಂ ವಿಶ್ವಸ್ಯೈ ತ್ವಂ ಕರಿಗಿರಿಪುರಸ್ತಿಷ್ಠಸ ಇಹ || ೧೪ ||

ಪ್ರಕೃಷ್ಟಂ ವಿಜ್ಞಾನಂ ಬಲಮತುಲಮೈಶ್ವರ್ಯಮಖಿಲಂ

ವಿಮರ್ಯಾದಂ ವೀರ್ಯಂ ವರದ! ಪರಮಾ ಶಕ್ತಿರಪಿ ಚ |
ಪರಂ ತೇಜಶ್ಚೇತಿ ಪ್ರವರಗುಣಷಟ್ಕಂ ಪ್ರಥಮಜಂ
ಗುಣಾನಾಂ ನಿಸ್ಸೀಮ್ನಾಂ ಗಣನವಿಗುಣಾನಾಂ ಪ್ರಸವಭೂಃ || ೧೫ ||

ಗುಣೈಃ ಷಡ್ಭಿಸ್ತೈತೈಃ ಪ್ರಥಮತರಮೂರ್ತಿಸ್ತವ ಬಭೌ

ತತಸ್ತಿಸ್ತೇಷಾಂ ತ್ರಿಯುಗ ಯುಗಲೈಹಿ ತ್ರಿಭಿರಭುಃ |
ವ್ಯವಸ್ಥಾ ಯಾ ಚೈಷಾ ನನು ವರದ! ಸಾಽಽವಿಷ್ಟುತಿವಶಾತ್
ಭರ್ವಾ ಸರ್ವತ್ರೈವ ತ್ವಗಣಿತಮಹಾಮಂಗಳಗುಣಃ || ೧೬ ||

ಇಯಂ ವೈಯೂಹೀ ವೈ ಸ್ಥಿತಿರಥ ಕಿಲೇಚ್ಛಾವಿಹೃತಯೇ

ವಿಭೂತೀನಾಂ ಮಧ್ಯೇ ಸುರನರತಿರಶ್ಚಾಮವತರ್ಣ |
ಸಜಾತೀಯಸ್ತೇಷಾಮಿತಿ ತು ವಿಭವಾಖ್ಯಾಮಪಿ ಭರ್ಜ
ಕರೀಶ! ತ್ವಂ ಪೂರ್ಣೋ ವರಗುಣಗಣೈಸ್ತಾಽಽ ಸ್ಥಗಯಸಿ || ೧೭ ||

ಪರೋ ವಾ ವ್ಯೂಹೋ ವಾ ವಿಭವ ಉತ ವಾಽರ್ಚಾವತರಣಃ
 ಭವಃ ವಾಽಂತರ್ಯಾಮೀ ವರವರದ! ಯೋ ಯೋ ಭವಸಿ ವೈ |
 ಸ ಸ ತ್ವಂ ಸನ್ನೈಶಾಽ ವರಗುಣಗಣಾಽ ಬಿಭ್ರದಖಿಲಾಽ
 ಭಜದ್ಭ್ಯೋ ಭಾಸ್ಯೇವಂ ಸತತಮಿತರೇಭ್ಯಸ್ವಿ ತರಥಾ || ೧೮ ||

ದಯಾಕ್ಷಾಂತೈದಾರ್ಯಮ್ರುದಿಮಸಮತಾಸೌಹೃದಧೃತಿ-
 ಪ್ರಸಾದಪ್ರೇಮಾಜ್ಞಾಽಽಶ್ರಿತಸುಲಭತಾದ್ಯಾ ವರಗುಣಾಃ |
 ತಥಾ ಸೌಂದರ್ಯಾದ್ಯಾಸ್ತವ ವರದರಾಜೋತ್ತಮಗುಣಾಃ
 ವಿಸೀಮಾನೋಽಸಂಖ್ಯಾಃ ಪ್ರಣತಜನಭೋಗಂ ಪ್ರಸುವತೇ || ೧೯ ||

ಅನನ್ಯಾಧೀನತ್ವಂ ತವ ಕಿಲ ಜಗುವೈದಿಕಗಿರಃ
 ಪರಾಧೀನಂ ತ್ವಾಂ ತು ಪ್ರಣತಪರತಂತ್ರಂ ಮನುಮಹೇ! |
 ಉಪಾಲಂಭೋಽಯಂ ಭೋಃ! ಶ್ರಯತಿ ಬತ ಸಾರ್ವಜ್ಞ್ಯಮಪಿ ತೇ
 ಯತೋ ದೋಷಂ ಭಕ್ತೇಷ್ಟಿಹ ವರದ! ನೈವಾಕಲಯಸಿ! || ೨೦ ||

ಪಾಣಿಪಾದವದನೇಕ್ಷಣಶಬ್ದೈಃ
 ಅಂಬುಜಾನ್ಯಪದಿಶಃ ವರದ! ತ್ವಂ |
 ಬಾಹುಭಿಃ ತಿವಿಶಾಲತಮಾಲಾಽ
 ಆಂಜನಂ ಕರಿಗಿರೇರಸಿ ಶೃಂಗಂ || ೨೧ ||

ತ್ವಾಮುದಾರಭುಜಮುನ್ನಸಮಾಯತ್ -
 ಕರ್ಣಪಾಶಪರಿಕರ್ಮಸದಂಸಂ |
 ಆಯತಾಕ್ಷಮಭಿಜಾತಕಪೋಲಂ
 ಪಾರಣೀಯತಿ ವರಪ್ರದ! ದೃಷ್ಟೋ || ೨೨ ||

ನೀಲಮೇಘನಿಭಮಂಜನಪುಂಜ-
 ಶ್ಯಾಮಕುಂತಲಮನಂತಶಯಂ ತ್ವಾಂ |
 ಅಬ್ಜಪಾಣಿಪದಮಂಬುಜನೇತ್ರಂ
 ನೇತ್ರಸಾತ್ ಕುರು ಕರೀಶ! ಸದಾ ಮೇ || ೨೩ ||

ತ್ವಕ್ ಚ ದೃಕ್ ಚ ನಿಪಿಪಾಸತಿ ಜಿಹ್ವಾ
 ವಿಹ್ವಲಾ ಶ್ರವಣವತ್ ಪರವೃತ್ತೌ |
 ನಾಸಿಕಾ ತ್ವಯಿ ಕರೀಶ! ತಥೇತಿ
 ಪ್ರಾಪ್ನುಯಾಂ ಕಥಮಿಮಾಂ ಸ್ವಿದವಸ್ಥಾಂ || ೨೪ ||

ಆಧಿರಾಜ್ಯಮಧಿಕಂ ಭುವನಾನಾಂ
 ಈಶ! ತೇ ಪಿಶುನರ್ಯ ಕಿಲ ಮೌಲಿಃ |
 ಚೂಲಿಕಾಮಣಿಸಹಸ್ರಮರೀಚೇಃ
 ಹಸ್ತಿಭೂಷಣ! ಭವತ್ಯುದಯಾದ್ರಿಃ || ೨೫ ||

ಉದ್ಧರತ್ಯುಪರಿ ಭಕ್ತಜನಾನಿ-
 ತ್ಯೂರ್ಧ್ವತಾಶ್ರಯಣಸೂಚಿತಶಕ್ತಿಂ |
 ಊರ್ಧ್ವಪುಂಡ್ರತಿಲಕಂ ಬಹುಮಾನಾತ್
 ಕಿಂ ಬಿಭರ್ಷಿ ವರದ! ಸ್ವಲಲಾಟೇ || ೨೬ ||

ಕರ್ಣಕಾ ತವ ಕರೀಶ! ಕಿಮೇಷಾ
 ಕರ್ಣಭೂಷಣಮುತಾಂಸವಿಭೂಷಾ |
 ಅಂಸಲಂಬ್ಯಲಕಭೂಷಣಮಾಹೋ!
 ಮಾನಸಸ್ಯ ಮಮ ವಾ ಪರಿಕರ್ಮ || ೨೭ ||

ಪಾರಿಜಾತವಿಟಪಾನಭಿತೋ ಯಾ
 ಪುಷ್ಟಸಂಪದುದಿಯಾತ್ ಕರಿನಾಥ! |
 ತಾಂ ವಿಡಂಬಯತಿ ತಾವಕಬಾಹು-
 ಷ್ವಾತತಾ ತು ಕಟಕಾಂಗದಲಕ್ಷ್ಮೀಃ || ೨೮ ||

ಮಧ್ಯಮಾನಚಲಫೇನಿಲಸಿಂಧು-
 ಪ್ರೋದಿತಕ್ಷಣದಶಾಂ ಗಮಿತೌ ತೇ |
 ವಕ್ಷಸಿ ಸ್ಫುರಿತಮೌಕ್ತಿಕಹಾರೇ
 ಕೌಸ್ತುಭಶ್ಚ ಕಮಲಾ ಚ ಕರೀಶ! || ೨೯ ||

ಅಂಜನಕ್ಷಿತಿಭೃತೋ ಯದಿ ನಾವೋ-

ಪತ್ಯಕಾ ವರದ! ಹೇಮಮಯೀ ಸ್ಯಾತ್ |
ತಾದೃಶೀ ತವ ವಿಭಾತಿ ತು ಲಕ್ಷ್ಮೀಃ
ಆಂಬರೀ ಬತ ವಿಡಂಬಿತವಿದ್ಯುತ್ || ೩೦ ||

ಪರಭಾಗಮಿಯಾದ್ ರವೇಸ್ತಮಿಸ್ರಾ
ವರದಾದ್ಯ ತ್ವಯಿ ತನ್ನಿಶಾಮಯಾಮಃ |
ಗಮಿತಾ ತವ ವಕ್ತ್ರ ಚಿತ್ರಭಾನೋಃ
ಪರಭಾಗಂ ನನು ಕೌಂತಲೀ ತಮಿಸ್ರಾ || ೩೧ ||

ಉಭಯೋರಪಿ ಪಕ್ಷಯೋಸ್ತಿಥಿಯಾಃ
ವಿಷಮೀಭಾವನಿರಾಸದಾಽಷ್ಟಮೀತಿ |
ಉಪಮಾನಜಸಂಪದೇ ಹಿ ಸೇಂದೋಃ
ವರದಾಭೂದ್ ಭವತೋ ಲಲಾಟಲಕ್ಷ್ಮ್ಯಾ || ೩೨ ||

ಅಲಕಾಲಿಚಿಕೀರ್ಷಯಾ ಕಿಲಾತ್ಪಾ
ಸುಪರೀಚಿಕ್ಷಿಷಯಾ ಲಲಾಟಪಟ್ಟೇ |
ಸುಮುಷೀ ನಿಕಷೀಕೃತಾ ಭ್ರುವೌ ತೇ
ವರದ! ಸ್ಯಾದಕೃತತ್ವತಸ್ತು ನೈವಂ || ೩೩ ||

ಶ್ರವಸಶ್ಚ ದೃಶಶ್ಚ ಶಬ್ದರೂಪ
ಗ್ರಹಣೇ ತೇ ನ ಹಿ ಜೀವವದ್ ವ್ಯವಸ್ಥಾ |
ಉಭಯೋರಖಿಲೇಕ್ಷಣಕ್ಷಮತ್ವಾದ್
ವರದಾತಃ! ಶ್ರವಣಾಶ್ರಯೇ ದೃಶೌ ತೇ || ೩೪ ||

ಕರುಣಾರಸವಾಹಿವೀಕ್ಷಣೋಮೇಃ
ವರದ! ಪ್ರೇಮಮಯಪ್ರವಾಹಭಾಜಃ |
ತತತೀರವನಾವಲೀ ಭ್ರುವೌ ದೃಕ್ -
ಚಲಸಿಂಧೋಸ್ತವ ನಾಸಿಕೇವ ಸೇತುಃ || ೩೫ ||

ವಿಭವಂ ವಿವೃಣೋತಿ ವಿಸ್ತೃಣೇತೇ
 ರುಚಮಾವಿಷ್ಕುರುತೇ ಕೃಪಾಮಪಾರಾಂ |
 ಅಭಿವರ್ಷತಿ ಹರ್ಷಮಾದ್ರಭಾವಂ
 ತನುತೇ ತೇ ವರದೈಷ ದೃಷ್ಟಿಪಾತಃ || ೩೬ ||

ಅರುಣಾಧರಪಲ್ಲವೇ ಲಸಂತೀ
 ವರದಾಸೌ ದ್ವಿಜಚಂದ್ರಚಂದ್ರಿಕಾ ತೇ |
 ಅತಿವಿದ್ರುಮಮಸ್ತನಿಸ್ತಿಲಾಲೀ
 ರುಚಮಾವಿಷ್ಕುರುತೇ ಹಿ ಪುಷ್ಕರಾಕ್ಷ! || ೩೭ ||

ಸ್ಮಿತನಿರ್ಘರಿಕಾ ವಿನಿಷ್ಟತಂತೀ
 ತವ ವಕ್ಷಸ್ಥಲಭೂತಲೇ ವಿಶೀರ್ಣಾಂ |
 ವರದ! ಪ್ರಬಿಭರ್ತಿ ಹಾರಲಕ್ಷ್ಮೀಂ
 ಅಪಿ ಮುಕ್ತಾವಲಿಕಾ ನದೀವ ತಜ್ಜಾ || ೩೮ ||

ಪರಿಮಂಡಿತರಾಸಮಂಡಲಾಭಿಃ
 ವರದಾಘ್ರಾತಮಭೀಷ್ಯಗೋಪಿಕಾಭಿಃ |
 ಅನುವರ್ತಿತದಾತನಪ್ರಹರ್ಷಾದ್
 ಇವ ಫುಲ್ಲಂ ಹಿ ಕಪೋಲಯೋರ್ಯುಗಂ ತೇ || ೩೯ ||

ಮುಖಮುನ್ನಸಮಾಯತಾಕ್ಷಮುದ್ಯ-
 ತ್ಸ್ಮಿತದಂತಂ ರುಚಿರಾಧರಂ ನತಭ್ಯು |
 ಲಸದಂಸವಿಲಂಬಿಕರ್ಣಪಾಶಂ
 ಮಯಿ ತೇ ನಿಶ್ಚಲಮಸ್ತು ಹಸ್ತಿನಾಥ! || ೪೦ ||

ಪದ್ಮಾಯಾಃ ಪ್ರಣಯರಸಾತ್ ಸಮಾಸಜಂತ್ಯಾಃ
 ಸ್ವಂ ಬಾಹುಂ ಸುಬಹುಮತೋ ಭುಜೇನ ತೇನ |
 ಕಾಂ ನಾಮಾನ್ವಭವದಹೋ! ದಶಾಂ ತದಾತ್ವೇ
 ಕಂಠಸ್ತೇ ಕರಿಗಿರಿನಾಥ! ಕಂಬುಕಾಂತಃ || ೪೧ ||

ಸಾಯಾಮಾ ಧೃತಪರಿಣದ್ಧಯೋಽಬ್ಧಯೋ ವಾ
 ತಾದೃಶ್ಯಃ ಸ್ಫುಟಮಥ ವಾ ದಿಶಶ್ಚತಸ್ತಃ |
 ಚತ್ವಾರೋ ವರದ! ವರಪ್ರದಾಸ್ತ್ವ ದೀಯಾಃ
 ಭಾಸಂತೇ ಭುಜಪರಿಘಾಸ್ತಮಾಲನೀಲಾಃ || ೪೨ ||

ಆಶ್ಲೇಷೇ ವರದ! ಭುಜಾಸ್ತವೇಂದಿರಾಯಾಃ
 ಗೋಪೀನಾಮಭಿಮತರಾಸಬಂಧನೇ ವಾ |
 ಬಂಧೇ ವಾ ಮುದಮಧಿಕಾಂ ಯಶೋದಯಾಽಽಹೋ!
 ಸಂಪ್ರಾಪ್ತಾಸ್ತವ ನವನೀತಮೋಷದೋಷಾತ್ || ೪೩ ||

ಸಾಲೀಯಾ ಇವ ವಿಟಪಾಃ ಸಪಲ್ಲವಾಗ್ರಾಃ
 ಕಲ್ಲೋಲಾ ಇವ ಜಲಧೇಃ ಸವಿದ್ರುಮಾಗ್ರಾಃ |
 ಭೋಗೀಂದ್ರಾ ಇವ ಚ ಘಣಾಮಣೀದ್ಧವಕ್ತ್ರಾಃ
 ಭಾಸಂತೇ ವರದ! ಭುಜಾಸ್ತವಾರುಣಾಗ್ರಾಃ || ೪೪ ||

ಅಂಭೋಧೇಃ ಸ್ವಯಮಭಿಮಂಥನಂ ಚಕರ್ಥ
 ಕ್ಷೋಣೀದ್ರಂ ಪುನರಬಿಭಶ್ಚ ಸಪ್ತರಾತ್ರಂ |
 ಸಪ್ತಾನಾಂ ವಿವಲಯತಿ ಸ್ಮ ಕಂಠಮುಕ್ಷಾಣ್ಣಂ
 ಅಮ್ಲಾನಾ ವರದ! ತಥಾಽಪಿ ಪಾಣಯಸ್ತೇ || ೪೫ ||

ರಿಂಖಾತೋ ವ್ರಜಸದನಾಂಗಣೇಷು ಕಿಂ ತೇ
 ಗೋಯಷ್ಟಿಗ್ರಹಣವಶಾನ್ನು ಗೋಪಗೋಷ್ಠ್ಯಾಂ |
 ಆಲಂಬಾದ್ ಹಯನಯಸೂತ್ರತೋತ್ರಯೋರ್ವಾ
 ಪಾಣೀನಾಂ ವರದ! ತವಾರುಣತ್ವಮಾಸೀತ್ || ೪೬ ||

ಸರ್ವಜ್ಞಾಃ ಸಮುಚಿತಶಕ್ತಯಃ ಸದೈವ
 ತ್ವತ್ಸೇವಾನಿಯಮಜುಷಸ್ತ್ವ ದೇಕಭೋಗಾಃ |
 ಹೇತೀನಾಮಧಿಪತಯಃ ಸದಾ ಕಿಮೇತಾನ್
 ಶೋಭಾರ್ಥಂ ವರದ! ಬಿಭರ್ಷಿ ಹರ್ಷತೋ ವಾ || ೪೭ ||

ಕಿಂ ಧಾತುರ್ಗಗನವಿಧಾನಮಾತ್ಯಕಾಽಭೂತ್
 ವಕ್ಷಸ್ತೇ ವರದ! ವರೇಣ್ಯ! ಯತ್ರ ನಾಮ |
 ಪದ್ಮಾಯಾ ಮುಖಮಥ ಕೌಸ್ತುಭಶ್ಚ ಜಾತೌ
 ಚಂದ್ರಾರ್ಕಾವೃಡುನಿಕರಾಯತೇ ತು ಹಾರಃ || ೪೮ ||

ಅಂಡಾನಾಂ ತ್ವದುದರಮಾಮನಂತಿ ಸಂತಃ
 ಸ್ಥಾನಂ ತದ್ ವರದ! ಕಥಂ ನು ಕಾರ್ಶ್ಯಮಸ್ಯ |
 ಮಾಹಾತ್ಮ್ಯಂ ಸ್ವತ ಇಹ ಯೇಷು ನೂನಮೇಷಾಂ
 ಋದ್ಧಿಃ ಸ್ಯಾನ್ಮಹಿಮಕರೀ ನ ಹೀತರೇಷಾಂ || ೪೯ ||

ಸೌಂದರ್ಯಾಮೃತರಸವಾಹವೇಗಜಃ ಸ್ಯಾತ್
 ಆವರ್ತಸ್ತವ ಕಿಲ ಪದ್ಮನಾಭ! ನಾಭಿಃ |
 ತತ್ಪದ್ಮಂ ವರದ! ವಿಭಾತಿ ಕಾಂತಿಮಯ್ಯಾಃ
 ಲಕ್ಷ್ಮ್ಯಸ್ಯೇ ಸಕಲವಪುರ್ಜುಷೋ ನು ಸದ್ಮ || ೫೦ ||

ಯಾ ದಾವೋದರ ಇತಿ ನಾಮದಾ ತವಾಸೀತ್
 ಸಾ ದಾಮಾ ಕಿಲ ಕಿಣಕಾರಣೇ ಬಭೂವ |
 ತನ್ನೂನಂ ವರದ! ವಲಿತ್ರಯಚ್ಛಲೇನ
 ತ್ವನ್ಮಧ್ಯಪ್ರಥಮವಿಭೂಷಣೇ ಬಭೂವ || ೫೧ ||

ಯಾದೃಗ್ಬೀಜಾಧ್ಯುಷಿತಭುವಿ ಯದ್ ವಸ್ತು ಹಸ್ತೀಶ! ಜಾತಂ
 ತತ್ ತಾದೃಕ್ಷಂ ಫಲತಿ ಹಿ ಫಲಂ ತ್ವಯ್ಯುಪೀಕ್ಷಾಮಹೇ ತತ್ |
 ಯಸ್ಮಾದಂಡಾಧ್ಯುಷಿತ ಉದರೇ ತಾವಕೇ ಜಾಯಮಾನಂ
 ಪದ್ಮಂ ಪದ್ಮಾನನ! ಕಿಲ ಫಲತ್ಯಂಡಷಂಡಾನಖಂಡಾಃ || ೫೨ ||

ಅಜ್ಞೇ ಯಜ್ಞೇಶ್ವರ! ಕಿಲ ಜನೇ ಕ್ವಾಪ್ಯದರ್ಶಂ ವಿಮರ್ಶಂ
 ವಿಶ್ವಾಧೀಶಃ ಕತಮ ಇತಿ ತನ್ನಿರ್ಣಯಂ ವರ್ಣಯಾಮಃ |
 ವ್ಯಾವಕ್ರೋಶೀ ನೃಷು ಸಮುದಿತಾ ಯಾನುಪಾಶ್ರಿತ್ಯ ತೇಽಪಿ
 ಬ್ರಹ್ಮಾದ್ಯಾಸ್ಯೇ ವರದ! ಜನಿತಾಸ್ತಂದಕಂದಾರವಿಂದೇ || ೫೩ ||

ಮುಷ್ಣಃ ಕೃಷ್ಣಃ ಪ್ರಯನಿಜಜನೈಃ ಜಯ್ಯಹೈಯಂಗವೀನಂ
 ದಾಮ್ನಾ ಭೂಮ್ನಾ ವರದ! ಹಿ ಯಯಾ ತ್ವಂ ಯಶೋದಾಕರಾಭ್ಯಾಂ |
 ಬದ್ಧೋ ಬಂಧಕ್ಷಪಣಕರಣೇಂ ತಾಂ ಕಿಲಾದ್ಯಾಪಿ ಮಾತುಃ
 ಪ್ರೇಮ್ಣಾ ಗಾತ್ರಾಭರಣಮುದರಾಬಂಧನಾಖ್ಯಂ ಬಿಭರ್ಷಿ || ೫೪ ||

ಸೌಂದರ್ಯಾಖ್ಯಾ ಸರಿದುರಸಿ ವಿಸ್ತೀರ್ಯ ಮಧ್ಯಾವರುದ್ಧಾ
 ಸ್ಥಾನಾಲ್ಪತ್ವಾದ್ ವಿಷಮಗತಿಜಾವರ್ತಗರ್ತಾಭನಾಭಿಃ |
 ಪ್ರಾಪ್ಯ ಪ್ರಾಪ್ತಪ್ರಥಿಮ ಜಘನಂ ವಿಸ್ತೃತಾ ಹಸ್ತಿನಾಥ!
 ಸ್ರೋತೋಭೇದಂ ಭಜತಿ ಭವತಃ ಪಾದದೇಶಾಪದೇಶಾತ್ || ೫೫ ||

ರಂಭಾಸ್ತಂಭಾಃ ಕರಿವರಕರಾಃ ಕಾರಭಾಃ ಸಾರಭಾಜಃ
 ವೇಷಾಶ್ಲೇಷಾ ಅಪಿ ಮರಕತಸ್ತಂಭಮುಖ್ಯಾಸ್ತುಲಾಖ್ಯಾಃ |
 ಸಾಮ್ಯಂ ಸಮ್ಯಗ್ ವರದ! ನ ದಧುಃ ಸರ್ವಮುಪೋಸ್ತ ದೂವೋಃ
 ನ ಹ್ಯೈಶ್ವರ್ಯಂ ದಧತಿ ನ ತಥಾ ಯೌವನಾರಂಭಜ್ಯಂಭಾಃ || ೫೬ ||

ಯಾ ತೇ ಗಾತ್ರೇ ವರದ! ಜನಿತಾ ಕಾಂತಿಮಯ್ಯಾಪಗಾಽಭೂತ್
 ತಸ್ಯಾಃ ಸ್ರೋತೋದ್ವಿತಯಮಿಹ ಯದ್ ಯಾತಿ ಪಾದಪ್ರವಾದಂ |
 ತಜ್ಜಾತೋರ್ಧ್ವಭ್ರಮಿಯುಗಮಿವೋದ್ಭಾನುನೀ ಜಾನುನೀ ತೇ
 ಸ್ಯಾದುಕ್ಷೋಣ್ಣವಾ ಕಕುದಯುಗಳಂ ಯೌವನೈಶ್ವರ್ಯನಾಮ್ನೋಃ || ೫೭ ||

ಪ್ರೇಮ್ಣಾಽಽಘ್ರಾತುಂ ಕರಿಗಿರಿಶಿರೋಽಧೋಮುಖೀಭಾವಭಾಜೋಃ
 ಅಂಘ್ರಿದ್ವಂದ್ವಾಹ್ವಯಕಮಲಯೋಃ ದಂಡಕಾಂಡಾಯಮಾನೇ |
 ಅದ್ರಿಸ್ಪಶೋದ್ಭವಸುಖಿತ ಉತ್ಕಂಟಕೇ ರೋಮಹರ್ಷಾತ್
 ದ್ರಷ್ಟುರ್ವ್ಯಷ್ಟಿರ್ವರದ! ಕಿಮಲಂ ಲಂಘಿತುಂ ಜಂಘಿಕೇ ತೇ || ೫೮ ||

ಭಕ್ತಾನಾಂ ಯದ್ ವಪುಷಿ ದಹರಂ ಪಂಡಿತಂ ಪುಂಡರೀಕಂ
 ಯಚ್ಚಾಮ್ಲಾನಂ ವರದ! ಸತತಾಧ್ಯಾಸನಾದಾಸನಾಬ್ಜಂ |
 ಆಮ್ನಾಯಾನಾಂ ಯದಪಿ ಚ ಶಿರೋ ಯಶ್ಚ ಮೂರ್ಧಾ ಶತಾರೇಃ
 ಹಸ್ತದ್ರೇವಾ ಕಿಮತಿಸುಖಿದಂ ತೇಷು ಪಾದಾಬ್ಜಯೋಸ್ತೇ || ೫೯ ||

ಪದ್ಯಾಸ್ವದ್ಯಾಂಗುಲಿಷು ವರದ! ಪ್ರಾಂತತಃ ಕಾಂತಿಸಿಂಧೋಃ
 ವೀಚೀವೀಧೀವಿಭವಮುಭಯೀಷ್ಟಂಭಸೋ ಲಂಭಿತಾಸು |
 ವಿಂದನ್ನಿಂದುಃ ಪ್ರತಿಫಲನಜಾಂ ಸಂಪದಂ ಕಿಂ ಪದಂ ತೇ
 ಛಾಯಾಭದ್ಮಾ ನಖವಿತತಿತಾಂ ಲಂಭಿತಃ ಶುಂಭಿತಃ ಸ೯ || ೬೦ ||

ಶಂಭೋರಂಭೋರುಹಮುಖ! ಸಖಾ ಸ೯ ಸಹಾಂಕಃ ಶಶಾಂಕಃ
 ಕುರ್ವಣ ಸೇವಾಂ ವರದ! ವಿಕಲೋ ವೃತ್ತಹೀನಃ ಸುವಕ್ರಃ |
 ತ್ವತ್ಪಾದಾಬ್ಜೇ ಪ್ರಿಯಮುಖ! ನಖಚ್ಛದ್ಮನಾಽಽಶ್ರಿತ್ಯ ನಿತ್ಯಂ
 ಸದ್ವೃತ್ತೋಽಭೂತ್ ಸ ತು ದಶಗುಣಃ ಪುಷ್ಕಲೋ ನಿಷ್ಕಲಂಕಃ || ೬೧ ||

ತ್ವತ್ಪಾದಾಬ್ಜೇ ಪ್ರಜಾತಾ ಸುರಸರಿದಭವತ್
 ಪ್ರಾಕ್ ಚತುರ್ಧಾ ತತಸ್ತಾ-
 ಸ್ವೇಕಾಂ ಧತ್ತೇ ಧ್ರುವಃ ಸಾ ತ್ರಿಭುವನಮಪುನಾತ್
 ತ್ರೀಣ ಪಥೋ ಭಾವಯಂತೀ |
 ತತ್ರೈಕಾ ಖಿಂ ವ್ರಜಂತೀ ಶಿವಯತಿ ತು ಶಿವಂ
 ಸಾ ಪುನಃ ಸತ್ಪಥಾಽಭೂತ್
 ತಾಸ್ವೇಕಾ ಗಾಂ ಪುನಾನಾ ವರದ! ಸಗರಜ-
 ಸ್ವರ್ಗಸರ್ಗಂ ಚಕಾರ || ೬೨ ||

ಪರಿಜನಪರಿಬರ್ಹಾ ಭೂಷಣಾನ್ಯಾಯುಧಾನಿ
 ಪ್ರವರಗುಣಗಣಾಶ್ಚ ಜ್ಞಾನಶಕ್ತ್ಯಾದಯಸ್ತೇ |
 ಪರಮಪದಮಧಾಂಡಾನ್ಯಾತ್ಮದೇಹಸ್ತಥಾಽಽತ್ಮಾ
 ವರದ! ಸಕಲಮೇತತ್ ಸಂಶ್ರಿತಾರ್ಥಂ ಚಕರ್ಥ || ೬೩ ||

ಅನಾಪ್ತಂ ಹ್ಯಾಪ್ತವ್ಯಂ ನ ತವ ಕಿಲ ಕಿಂಚಿದ್ ವರದ! ತೇ
 ಜಗಜ್ಜನ್ಮಸ್ಥೇಮಪ್ರಲಯವಿಧಯೋ ಧೀವಿಲಸಿತಂ |
 ತಥಾಽಪಿ ಕ್ಷೋದೀಯಸ್ಸುರನರಕುಲೇಷ್ವಾಶ್ರಿತಜನಾಃ
 ಸಮಾಶ್ಲೇಷ್ಠುಂ ಪೇಷ್ಠುಂ ತದಸುಖಕೃತಾಂ ಚಾವತರಸಿ || ೬೪ ||

ವಿವೇಕಧಿಯಮೇಕತೋ ಹ್ಯಭಿನಿವೇಶಲೇಶೋ ಹರೇತ್

ಮಹತ್ ತ್ವಭಿನಿವೇಶನಂ ಕಿಮುತ ತನ್ನಹಿಮ್ನಸ್ತವ |

ಅಹೋ! ವಿಸದ್ಯಶೇ ಜಗತ್ಯವತರ್ಥ ಪಾರ್ಥಾದಿಕಂ

ನಿಜಂ ಜನಮುದಂಚರ್ಯ ವರದ! ತಂ ಸಮಾಶ್ಲೇಷಕಃ || ೬೫ ||

ಸಂಶ್ಲೇಷೇ ಭಜತಾಂ ತ್ವರಾಪರವಶಃ ಕಾಲೇನ ಸಂಶೋಧ್ಯ ತಾನ್

ಆನೀಯ ಸ್ವಪದೇ ಸ್ವಸಂಗಮಕೃತಂ ಸೋಢುಂ ವಿಲಂಬಂ ಬತ |

ಅಕ್ಷಾಮ್ಯಾ ಕ್ಷಮಿಣಾಂ ವರೋ ವರದ! ಸನ್ನತ್ರಾವತೀಣೋ ಭವೇಃ

ಕಿಂ ನಾಮ ತ್ವಮಸಂಶ್ರಿತೇಷು ವಿತರ್ಕ ವೇಷಂ ವೃಣೀಷೇ ತು ತಾನ್ || ೬೬ ||

ವರದ! ಯದಿ ನ ಭುವ್ಯವಾತರಿಷ್ಯಃ

ಶ್ರುತಿವಿಹಿತಾಃ ತ್ವದುಪಾಸನಾರ್ಚನಾದ್ಯಾಃ |

ಕರಣಪಥವಿದೂರಗೇ ಸತಿ ತ್ವ-

ಯ್ಯವಿಷಯತಾನಿಕೃತಾಃ ಕಿಲಾಭವಿಷ್ಯಾನ್ || ೬೭ ||

ಯದಪರಾಧಸಹಸ್ರಮಜಸ್ರಜಂ

ತ್ವಯಿ ಶರಣ್ಯ! ಹಿರಣ್ಯ ಉಪಾವಹತ್ |

ವರದ! ತೇನ ಚಿರಂ ತ್ವಮವಿಕ್ರಿಯಃ

ವಿಕೃತಿಮರ್ಭಕನಿರ್ಭಜನಾದಗಾಃ || ೬೮ ||

ತ್ವಾಮಾಮನಂತಿ ಕವಯಃ ಕರುಣಾಮೃತಾಬ್ಧೇ!

ಜ್ಞಾನಕ್ರಿಯಾಭಜನಲಭ್ಯಮಲಭ್ಯಮನ್ಯೈಃ |

ಏತೇಷು ಕೇನ ವರದೋತ್ತರಕೋಸಲಸ್ಥಾಃ

ಪೂರ್ವಂ ಸದೂರ್ವಮಭಜಂತ ಹಿ ಜಂತವಸ್ತಾನ್ || ೬೯ ||

ಭವತ್ಸು ವಾತ್ಸಲ್ಯವಶಾತ್ ಸಮುತ್ಸುಕಃ

ಪ್ರಕಾಮಮತ್ರಾವತರೇರ್ವರಪ್ರದ! |

ಭವೇಶ್ಚ ತೇಷಾಂ ಸುಲಭೋಽಥ ಕಿಂ ನ್ವಿದಂ

ಯದಂಗ ದಾಮ್ನಾ ನಿಯತಃ ಪುರಾಽರುದಃ! || ೭೦ ||

ನರಸಿಂಹತನುರಗೌಣೀ

ಸಮಸಮಯಸಮುದ್ಭವಶ್ಚ ಭಕ್ತಗಿರಃ |
 ಸ್ತಂಭೇ ಚ ಸಂಭವಸ್ತೇ
 ಪಿಶುನಯತಿ ಪರೇಶತಾಂ ವರದ! || ೭೧ ||

ತಾಪತ್ರಯೀಮಯದವಾನಲದಹ್ಯಮಾನಂ

ಮುಹ್ಯಂತಮಂತಮವಯಂತಮನಂತ! ನೈವ |
 ಸ್ಥಾತುಂ ಪ್ರಯಾತುಮುಪಯಾತುಮನೀಶಮೀಶ!
 ಹಸ್ತೀಶ! ದೃಷ್ಟ್ಯಮೃತವೃಷ್ಟಿಭಿರಾಭಜೇಥಾಃ || ೭೨ ||

ನಾನಾವಿರುದ್ಧವಿದಿಶಾಸು ದಶಾಸು ಚಾಹೋ

ವಂಧ್ಯೈರ್ಮನೋರಥಶತ್ಯೈರ್ಯುಗಪದ್ ವಿಕ್ಯಷ್ಟಃ |
 ತ್ವತ್ಪಾದಯೋರನುದಿತಸ್ಪೃಹ ಏಷ ಸೋಽಹಂ
 ನ ಸ್ವಸ್ತಿ ಹಸ್ತಿಗಿರಿನಾಥ! ನಿಶಾಮಯಾಮಿ || ೭೩ ||

ಹೈ! ನಿರ್ಭಯೋಽಸ್ಮ್ಯವಿನಯೋಽಸ್ಮಿ ಯತಸ್ತ್ವದಂಘ್ರೌ

ಲಿಪ್ಸಾಮಲಬ್ಧವತಿ ಚೇತಸಿ ದುವಿನೀತೇ |
 ದುಷ್ಕರ್ಮವರ್ಮಪರಿಕರ್ಮಿತ ಏಷ ಸೋಽಹಂ
 ಅಗ್ರೇ ವರಪ್ರದ! ತವ ಪ್ರಲಪಾಮಿ ಕಿಂಚಿತ್ || ೭೪ ||

ಸ ವ್ಯಾಧಿರಾಧಿರವಿತುಷ್ಟಿರನಿಷ್ಟಯೋಗಃ

ಸ್ವಾಭೀಷ್ಟಭಂಜನಮಮರ್ಷಕರೋ ನಿಕರ್ಷಃ |
 ಕೃಂತಂತಿ ಸಂತತಮಿಮಾನಿ ಮನೋ ಮದೀಯಂ
 ಹಸ್ತೀಶ! ನ ತ್ವದಭಿಲಾಷನಿಧಿಪ್ರಹಾಣಿಃ || ೭೫ ||

ವಿದ್ವೇಷಮಾನಮದರಾಗವಿಲೋಭವೋಹಾ-

ದ್ಯಾಜಾನಭೂಮಿರಹಮತ್ರ ಭವೇ ನಿಮಜ್ಜ್ಞ |
 ನಿರ್ದ್ವಂದ್ವನಿತ್ಯನಿರವದ್ಯಮಹಾಗುಣಂ ತ್ವಾಂ
 ಹಸ್ತೀಶ! ಕಃ ಶ್ರಯಿತುಮೀಕ್ಷಿತುಮೀಪ್ಸಿತುಂ ವಾ || ೭೬ ||

ಪುತ್ರಾದಯಃ ಕಥಮಮೀ ಮಯಿ ಸಂಸ್ಥಿತೇ ಸ್ಯುಃ
 ಇತ್ಯಪ್ರತಿಕ್ರಿಯನಿರರ್ಥಕಚಿಂತನೇನ |
 ದೂಯೇ ನ ತು ಸ್ವಯಮಹಂ ಭವಿತಾಸ್ಮಿ ಕೀದೃಗ್
 ಇತ್ಯಸ್ತಿ ಹಸ್ತಿಗಿರಿನಾಥ! ವಿಮರ್ಶಲೇಶಃ || ೨೨ ||

ಶಂಪಾಚಲಂ ಬಹುಲದುಃಖಮನರ್ಥಹೇತುಃ
 ಅಲ್ಪೀಯ ಇತ್ಯಪಿ ವಿಮೃಷ್ಟಿಷು ದೃಷ್ಟದೋಷಂ |
 ದುರ್ವಾಸನಾದ್ರಥಿಮತಃ ಸುಖಮಿಂದ್ರಯೋತ್ಥಂ
 ಹಾತುಂ ನ ಮೇ ಮತಿರಲಂ ವರದಾಧಿರಾಜ! || ೨೩ ||

ಬುದ್ಧ್ವಾ ಚ ನೋ ಚ ವಿಹಿತಾಕರಣೈರ್ನಿಷಿದ್ಧ -
 ಸಂಸೇವನೈಸ್ತ ದಪಚಾರಶತೈರಸಹೈಃ |
 ಭಕ್ತಾಗಸಾಮಪಿ ಶತೈರ್ಭವತಾಪ್ಯಗಣೈಃ
 ಹಸ್ತೀಶ! ವಾಕ್ತನುಮನೋಜನಿತೈರ್ಹತೋಽಸ್ಮಿ || ೨೪ ||

ತ್ವದ್ಧಾಸ್ಯಮಸ್ಯ ಹಿ ಮಮ ಸ್ವರಸಪ್ರಸಕ್ತಂ
 ತಚ್ಚೋರಯನ್ನಯಮಹಂ ಕಿಲ ಚಸ್ಪಲ ಪ್ರಾಕ್ |
 ತ್ವಂ ಮಾಮಕೀನ ಇತಿ ಮಾಮಭಿಮನ್ಯಸೇ ಸ್ಮ
 ಹಸ್ತೀಶ! ಸಂಶಯಥ ನಸ್ತಮಿಮಂ ವಿವಾದಂ || ೨೫ ||

ಭೋಗಾ ಇಮೇ ವಿಧಿಶಿವಾದಿಪದಂ ಚ ಕಿಂಚ
 ಸ್ವಾತ್ಮಾನುಭೂತಿರಿತಿ ಯಾ ಕಿಲ ಮುಕ್ತಿರುಕ್ತಾ |
 ಸರ್ವಂ ತದೂಷಜಲಜೋಷಮಹಂ ಜುಷೇಯ
 ಹಸ್ತೈನ್ರಿನಾಥ! ತವ ದಾಸ್ಯಮಹಾರಸಜ್ಞಃ || ೨೬ ||

ವಿಷಯವಿಷಧರವ್ರಜವ್ಯಾಕುಲೇ
 ಜನನಮರಣನಕ್ರಚಕ್ರಾಸ್ಪದೇ |
 ಅಗತಿರಶರಣೋ ಭವಾಬ್ಧೌ ಲುರ್ತ
 ವರದ! ಶರಣಮಿತ್ಯಹಂ ತ್ವಾಂ ವೃಣೇ || ೨೭ ||

ಅಕೃತಸುಕೃತಕಃ ಸುದುಷ್ಕೃತ್ತರಃ
 ಶುಭಗುಣಲವಲೇಶದೇಶಾತಿಗಃ |
 ಅಶುಭಗುಣಪರಸ್ಸಹಸ್ರಾವೃತೋ
 ವರದಮುರುದಯಂ ಗತಿಂ ತ್ವಾಂ ವೃಣೇ || ೮೩ ||

ಶರಣವರಣವಾಗಿಯಂ ಯೋದಿತಾ
 ನ ಭವತಿ ಬತ ಸಾಽಪಿ ಧೀಪೂರ್ವಿಕಾ |
 ಇತಿ ಯದಿ ದಯನೀಯತಾ ಮಯ್ಯಹೋ!
 ವರದ! ತವ ಭವೇತ್ ತತಃ ಪ್ರಾಣಿಮಿ || ೮೪ ||

ನಿರವಧಿಷು ಕೃತೇಷು ಚಾಗಸ್ವಹೋ!
 ಮತಿರನುಶಯಿನೀ ಯದಿ ಸ್ಯಾತ್ ತತಃ |
 ವರದ! ಹಿ ದಯಸೇ ನ ಸಂಶೇಮಹೇ
 ನಿರನುಶಯಧಿಯೋ ಹತಾ ಹೈ ವಯಂ || ೮೫ ||

ಶರಣವರಣವಾಗಿಯಂ ಯಾಽದ್ಯ ಮೇ
 ವರದ! ತದಧಿಕಂ ನ ಕಿಂಚಿನ್ಮಮ |
 ಸುಲಭಮಭಿಮತಾರ್ಥದಂ ಸಾಧನಂ
 ತದಯಮವಸರೋ ದಯಾಯಾಸ್ತವ || ೮೬ ||

ವಿಷಯವಿಷಯಿಣೀ ಸ್ಪೃಹಾ ಭೂಯಸೀ
 ತವ ತು ಚರಣಯೋರ್ನ ಸಾಽಲ್ಪಾಪಿ ಮೇ |
 ವರದ! ನನು ಭರಸ್ತವೈವ ತ್ವಯಂ
 ಯದುತ ತವ ಪದಸ್ಪೃಹಾಜನ್ಮ ಮೇ || ೮೭ ||

ಇಯಮಿಹ ಮತಿರಸ್ಮದುಜ್ಜೀವನೋ
 ವರದ! ತವ ಖಿಲು ಪ್ರಸಾದಾದೃತೇ |
 ಶರಣಮಿತಿ ವಚೋಽಪಿ ಮೇ ನೋದಿಯಾತ್
 ತ್ವಮಸಿ ಮಯಿ ತತಃ ಪ್ರಸಾದೋನ್ಮುಖಃ || ೮೮ ||

ವರದ! ಯವಿಹ ವಸ್ತು ವಾಂಛಾಮ್ಯಹಂ
 ತವ ಚರಣಲಭಾವಿರೋಧಸ್ತತಃ |
 ಯದಿ ನ ಭವತಿ ತತ್ ಪ್ರದೇಹಿ ಪ್ರಭೋ!
 ರುಟಿತಿ ವಿತರ ಪಾದಮೇವಾನ್ಯಥಾ || ೮೯ ||

ತದಪಿ ಕಿಮಪಿ ಹಂತ! ದುರ್ವಾಸನಾ-
 ಶತವಿವಶತಯಾ ಯದಭ್ಯರ್ಥಯೇ |
 ತದತುಲದಯ! ಸಾರ್ವ! ಸರ್ವಪ್ರದ!
 ಪ್ರವಿತರ ವರದ! ಕ್ಷಮಾಂಭೋನಿಧೇ! || ೯೦ ||

ಪ್ರಿಯಮಿತರದಥಾಪಿ ವಾ ಯದ್ ಯಥಾ
 ವಿತರಸಿ ವರದ! ಪ್ರಭೋ! ತ್ವಂ ಹಿ ಮೇ |
 ತದನುಭವನಮೇವ ಯುಕ್ತಂ ತು ಮೇ
 ತ್ವಯಿ ನಿಹಿತಭರೋಽಸ್ಮಿ ಸೋಽಹಂ ಯತಃ || ೯೧ ||

ಯಥಾಽಸಿ ಯಾವಾನಸಿ ಯೋಽಸಿ ಯದ್ಗುಣಃ
 ಕರೀಶ! ಯಾದ್ಯಗ್ವಿಭವೋ ಯದಿಂಗಿತಃ |
 ತಥಾವಿಧಂ ತ್ವಾಽಹಮಭಕ್ತದುರ್ಗ್ರಹಂ
 ಪ್ರಪತ್ತಿವಾಚೈವ ನಿರೀಕ್ಷಿತುಂ ವೃಣೇ || ೯೨ ||

ಅಯೇ! ದಯಾಲೋ! ವರದ! ಕ್ಷಮಾನಿಧೇ!
 ವಿಶೇಷತೋ ವಿಶ್ವಜನೀನ! ವಿಶ್ವದ! |
 ಹಿತಜ್ಞ! ಸರ್ವಜ್ಞ! ಸಮಗ್ರಶಕ್ತಿಕ!
 ಪ್ರಸಹ್ಯ ಮಾಂ ಪ್ರಾಪಯ ದಾಸ್ಯಮೇವ ತೇ || ೯೩ ||

ಸ್ವಕೈರ್ಗುಣೈಃ ಸ್ವೈಶ್ಚರಿತೈಃ ಸ್ವವೇದನಾತ್
 ಭಜಂತಿ ಯೇ ತ್ವಾಂ ತ್ವಯಿ ಭಕ್ತಿತೋಽಥವಾ |
 ಕರೀಶ! ತೇಷಾಮಪಿ ತಾವಕೀ ದಯಾ
 ತಥಾತ್ವಕೃತ್ ಸೈವ ತು ಮೇ ಬಲಂ ಮತಂ || ೯೪ ||

ಯದಿ ತ್ವಭಕ್ತೋಽಪ್ಯಗುಣೋಽಪಿ ನಿಷ್ಕೃಯಃ
 ನಿರುದ್ಯವೋ ನಿಷ್ಕೃತದುಷ್ಕೃತೋ ನ ಚ |
 ಲಭೇಯ ಪಾದೌ ವರದ! ಸ್ಫುಟಾಸ್ತತಃ
 ಕ್ಷಮಾದಯಾದ್ಯಾಸ್ತವ ಮಂಗಳಾ ಗುಣಾಃ || ೯೫ ||

ವಿಲೋಕನೈರ್ವಿಭ್ರಮಣೈರಪಿ ಭ್ರುವೋಃ
 ಸ್ಮಿತಾಮೃತೈರಿಂಗಿತಮಂಗಳೈರಪಿ |
 ಪ್ರಚೋದಿತಸ್ತೇ ವರದ! ಪ್ರಹೃಷ್ಯಧೀಃ
 ಕದಾ ವಿಧಾಸ್ಯೇ ವರಿವಸ್ಯನಂ ತವ || ೯೬ ||

ವಿವಿಶ್ಯ ವಿಶ್ವೇಂದ್ರಿಯತರ್ಷಕರ್ಷಣೀಃ
 ಮನಸ್ಥಲೇ ನಿತ್ಯನಿಖಾತನಿಶ್ಚಲಾಃ |
 ಸುಧಾಸಖೀರ್ಹಸ್ತಿಪತೇ! ಸುಶೀತಲಾಃ
 ಗಿರಃ ಶ್ರವಸ್ಯಾಃ ಶೃಣುಯಾಮ ತಾವಕೀಃ || ೯೭ ||

ಅಶೇಷದೇಶಾಖಿಲಕಾಲಯೋಗಿನೀ-
 ಷ್ವಹಂ ತ್ವವಸ್ಥಾಸ್ವಖಿಲಾಸ್ವನನ್ಯಧೀಃ |
 ಅಶೇಷದಾಸ್ಯೈಕರತಿಸ್ತದಾಚರಣ
 ಕರೀಶ! ವರ್ತೇಯ ಸದಾ ತ್ವದಂತಿಕೇ || ೯೮ ||

ಇಮಂ ಜನಂ ಹಂತ! ಕದಾಽಭಿಷೇಕ್ಷ್ಯತಿ
 ತ್ವದಕ್ಷಿನದ್ಯೋರ್ವರದ! ಶ್ರಮಾಪಹಾ |
 ಅಕೃತ್ರಿಮಪ್ರೇಮರಸಪ್ರವಾಹಜಾ
 ವಿಸೃತ್ವರೀ ವೀಕ್ಷಣವೀಚಿಸಂತತಿಃ || ೯೯ ||

ಸದಾತನತ್ವೇಽಪಿ ತದಾತನತ್ವವತ್
 ನವೀಭವತ್ಪ್ರೇಮರಸಪ್ರವಾಹಯಾ |
 ನಿಷೇವಿತಂ ತ್ವಾಂ ಸತತೋತ್ಕಯಾ ಶ್ರಿಯಾ
 ಕರೀಶ! ಪಶ್ಯೇಮ ಪರಶೃತಂ ಸಮಾಃ || ೧೦೦ ||

ಸಮಾಹಿತೈಃ ಸಾಧು ಸನಂದನಾದಿಭಿಃ

ಸುದುರ್ಲಭಂ ಭಕ್ತಜನ್ಯೈರದುರ್ಲಭಂ |

ಅಚಿಂತ್ಯಮತ್ಯದ್ಭುತಮಪ್ರತರ್ಕಣಂ

ವರಪ್ರದ! ತ್ವತ್ಪದಮಾಪ್ನುಯಾಂ ಕಥಂ || ೧೦೧ ||

ರಾಮಾನುಜಾಂಘ್ರಿಶರಣೋಽಸ್ಮಿ ಕುಲಪ್ರದೀಪಃ

ತ್ವಾಸೀತ್ ಸ ಯಾಮುನಮುನೇಃ ಸ ಚ ನಾಥವಂಶ್ಯಃ |

ವಂಶ್ಯಃ ಪರಾಂಕುಶಮುನೇಃ ಸ ಚ ಸೋಽಪಿ ದೇವ್ಯಾಃ

ದಾಸಸ್ತವೇತಿ ವರದಾಸ್ಮಿ ತವೇಕ್ಷಣೀಯಃ || ೧೦೨ ||

|| ಇತಿ ಶ್ರೀವರದರಾಜಸ್ತವಃ ಸಮಾಪ್ತಃ ||